

رسید تحائف احباب

مجلہ فقہ اسلامی کے قارئین اور قلم کاروں نے بعض محبین نے حسب ذیل علمی تحائف لکھیں۔ ہمیں بریجس لکھیں۔ ہم اپنے ان احباب کا شکریہ ادا کرتے ہیں اور اللہ تعالیٰ سے دعا ہے کہ وہ مرسلین کو اجر جزیل سے سرفراز فرمائے (آمین) واضح رہے کہ یہ تحائف کی وصولی کی رسید لکھی گئی ہے تبصرہ نہیں اور نہ ہم خود کو کسی تبصرہ کا اہل خیال کرتے ہیں۔) مجلس ادارت۔

اس بار موصول ہونے والے تحائف میں ایک تحفہ جناب مفتی محمد رفیق الحسنی صاحب کی تازہ تصنیف..... فقہ الزکوة لاهل الزکوة..... کا ہے (یعنی زکوة کے مسائل)

زکوة کے عنوان پر متعدد مصنفین نے اپنے اپنے علم کی روشنی میں خامہ فرسائی کی ہے مفتی نیب الرحمن صاحب بھی ایک کتاب جناب عید محمد فریدی کی فرمائش پر لکھ چکے ہیں..... مفتی محمد رفیق الحسنی صاحب کی یہ کتاب ساڑھے چھ سو صفحات سے زائد حجم رکھتی ہے اور زکوة کے حوالہ سے جدید دنیا کے مسائل پر اس میں مفصل و مدلل گفتگو کی گئی ہے..... کتاب کے ابواب میں زکوة و صدقات کے فضائل کے بعد زکوة کے مسائل پر مفتی صاحب نے خوب لکھا ہے..... درج ذیل موضوعات دو در حاضر کے اعتبار سے اہم ہیں..... مال کی تعریف، ہدیہ اور صدقہ میں فرق، جو اہر پر زکوة، نصاب کے ہلاک اور استہلاک اور استبدال کے فروعات، قرض اور عاریتہ دئے جانے والے مال پر زکوة، بینکوں میں رہن رکھے گئے زیورات پر زکوة، ملک تام اور ملک ناقص، دم مسفوح اور مردار کا مال ہونا، فضاء اور ہوا کا مال ہونا، حرام، مباح الا انتفاع جانوروں کی بیج و شرا، مال شمار، دین مؤجل، پرائیڈنٹ فنڈ پر زکوة، زرضمانت پر زکوة، جہیز کے زیورات پر زکوة، زکوة میں عصر حاضر کے عرف کی رعایت، نقود و عروض کی زکوة..... دار الحرب کے مسائل..... دو دیگر سینکڑوں مسائل پر اس کتاب میں سیر حاصل گفتگو کی گئی ہے..... کتاب مفتیان کرام، علماء و مدارس کے

☆ طہر قلبک من الحسد، و لقمہ من الحسد، و اخرج منہ البغضاء، و ازل منہ الشحاء ☆

اساتذہ و طلبہ کے لئے قیمتی سرمایہ ہے..... قیمت ۷۰۰ روپے۔ ناشر جامعہ اسلامیہ مدینہ العلوم گلستان جوہر کراچی فون نمبر 34619190 ہے اور مکتبہ غوثیہ پرانی سبزی منڈی کراچی نیز ضیاء القرآن پبلی کیشنز لاہور و کراچی پر دستیاب ہے.....

دوسرا تحفہ علامہ مفتی وزیر احمد صاحب کی کتاب کا ہے جس کا نام ہے..... عقائد، عبادات، معاملات اور اہم فکری مغالطے..... یہ کتاب حال ہی میں شائع ہوئی ہے اور مفتی صاحب نے بذاتِ خود ہمیں عنایت فرمائی ہے..... اس کتاب میں مفتی صاحب نے عقائد و معمولات میں پائی جانے والی بعض بے احتیاطیوں کا ذکر کیا ہے مثلاً..... اللہ تعالیٰ کو اللہ سائیں، اللہ میاں وغیرہ کہنا، ذاتِ خدا ذاتِ مصطفیٰ کے الفاظ استعمال کرنا، مفتی صاحب نے عبادات و معاملات پر بڑے حزم و جزم سے لکھا ہے۔ خداوند کریم سے عشق اور عاشقانِ رسول کی عقیدت کے حوالہ سے ایک جگہ مفتی صاحب لکھتے ہیں کہ..... عشق اللہ جل شانہ کے حق میں محالِ قطعی ہے اور ایسا لفظ بے ورود ثبوت شرعی حضرت عز شانہ کی شان میں بولنا ممنوعِ قطعی ہے..... اللہ تعالیٰ کو عاشق اور حضور ﷺ کو معشوق کہنا ناجائز ہے..... اسی طرح وعظ و بیان میں یا ویسے ہی یہ کہنا کہ ذاتِ خدا ہی ذاتِ مصطفیٰ اور ذاتِ مصطفیٰ ذاتِ خدا ہے کفر ہے اس پر توبہ و تجدید ایمان لازم ہے.....

مفتی صاحب لیہ کے ایک دور افتادہ قریبہ کے باسی ہیں مگر اردو ماشاء اللہ شہری مصنفین سے بھی عمدہ لکھتے ہیں..... اکتوبر ۲۰۱۴ء میں شائع ہونے والی اس پونے تین سو صفحات سے زائد کی کتاب کا ہدیہ صرف ۶۰۰ روپے ہے کاغذ عمدہ اور جلد نفیس ہے..... طباعت کتاب شاہی ذوق کی آئینہ دار ہے۔ مکتبہ بارو یہ رضویہ..... آستانہ عالیہ پیر بارو شریف فتح پور ضلع لیہ نے شائع کی ہے اور مکتبہ بلال مین اعظم گیٹ جامع مسجد چوک اعظم لیہ، کرمانوالہ بک شاپ دربار مارکیٹ لاہور علاوہ ازیں ضیاء القرآن لاہور سے طلب کی جاسکتی ہے.....

تیسرا تحفہ..... فتاویٰ محمد عبدالغفور الوری..... ہے۔ یہ کتاب صاحبزادہ احمد سعید الوری صاحب کی مرتب کردہ ہے۔ فتاویٰ کی ترتیب کا اصل محرک ایک مسئلہ کی تفتیح ہے اور وہ یہ ہے کہ اشیاء ستہ کی بیع میں تقابض یا بید شرط ہے پھر احناف کے ہاں اشیائے اربعہ میں صحت بیع کے لئے مجلس میں تقابض بدلیں شرط کیوں نہیں..... اس سوال کا جواب علامہ احمد سعید کاظمی صاحب نے نہایت شرح و بسط کے ساتھ دیا ہے جو اس کتاب کا اولین حصہ ہے۔ علاوہ ازیں ایک اور اہم مسئلہ سیاہ خضاب کے حوالہ سے اس میں بحوالہ بصورت استفتاء و فتویٰ آ گیا ہے۔ مفتی صاحب نے لکھا ہے کہ بزرگان دین کا معمول رہا ہے..... حضرات امام حسن و حسین رضی اللہ عنہما کے عمل سے بھی ثابت ہے امام زہری کا سیاہ خضاب لگانا بھی ثابت ہے..... نیز مسند احمد بن حنبل، سنن ابن ماجہ اور مصنف عبدالرزاق کے حوالہ سے ایک حدیث بھی نقل کی گئی ہے جو اس طرح ہے..... قال رسول اللہ ﷺ ان احسن ما احتضبتن به لهذا السواد ارغب لسنائنکم فيکم و اھیب لکم فی صدور عدوکم..... (ص ۲۰۸) ایک اور روایت بھی اسی سلسلہ کی مفتی صاحب نے ذکر کی ہے جو یوں ہے..... عن ابی ہریرۃ رضی اللہ عنہ قال قال رسول اللہ ﷺ ان اليهود والنصارى لا یصبغون فخالقوھم قال عبدالرزاق فی حدیثہ قال الزھری والامر بالاصباغ فاحلکھا احب الینا..... قال معمر وکان الزھری یخضب بالسواد..... (ص ۲۰۸).....

کتاب میں عراق و امریکہ جنگ کے بارے میں دنیا کے مقتدر رہنماؤں کے خیالات بھی شامل ہیں..... نیز سورت روحانی اعلا میہ اور فورک تنظیم کے دستور پر ایک اہم فتویٰ بھی شامل ہے..... الکل ملی ادویہ کے استعمال کے مشروط ہوا زکام مسئلہ اعضاء کی پیوند کاری کا جواز؟ مسئلہ نمبریہ اور دیگر متعدد مسائل پر گفتگو موجود ہے.....

کتاب بڑے سہانے طبع ہوئی ہے اور اس کی دیگر خوبیوں کے علاوہ ایک اہم خوبی یہ ہے کہ اسے اس شاندار طریقے سے چھپوایا گیا ہے کہ نظر کا چشمہ استعمال کرنے والے بغیر چشمہ کے اسے پڑھ سکتے

ہیں..... آج کل اکثر کتب ۱۴ یا ۱۵ انونٹ سائز میں چھپتی ہیں مگر بھلا ہوا صاحبزادہ صاحب کا کہ انہوں نے اسے چوبیس سے چھتیس فونٹ میں شائع کر کے بہت سے عمر رسیدہ و کمزور نظر لوگوں پر احسان فرمایا ہے اگرچہ اس سے کتاب کا حجم تو کچھ بڑھ گیا ہے مگر کار خیر ہے انشاء اللہ اس پر بھی اجر ملے گا..... سوا چار سو سے زائد صفحات کی یہ کتاب خوبصورت سرورق کے ساتھ جامعہ فیاض العلوم رائیونڈ سے شائع ہوئی ہے..... اور اس کی قیمت صرف چھ سو روپے ہے..... یو کے میں یہ کتاب درج ذیل پتہ پر دستیاب ہے: 71,

Oxley Road Preston, Lanchashire(PR1 5QH) England.UK.

مزید ایک تحفہ جناب ڈاکٹر عمیر محمود صدیقی صاحب کا ہمیں علامہ جہانگیر صدیقی صاحب سے ملا ہے جس کا نام ہے..... تذکرہ قادیانی مع لطائف مرزا..... یہ کتاب ۱۶۰ صفحات پر مشتمل ہے اور خوبصورت کارڈ ٹائٹل کے ساتھ شائع ہوئی ہے..... جناب عمیر محمود صدیقی اس سے قبل متعدد و متنوع امور و مسائل پر لکھ چکے ہیں..... ان کا تازہ شاہکار انجمن فدا یان ختم نبوت پاکستان نے متعارف کرایا ہے..... نوجوان نسل کے لوگوں کے لئے قادیانیت کو سمجھنے کے حوالہ سے یہ ایک اچھی کاوش ہے..... کتاب کا ہدیہ ۱۵۰ روپے مقرر ہے مگر فی الحال بعض اہل ذوق اسے مفت بھی تقسیم کر رہے ہیں..... حاصل کرنے کے لئے رابطہ کیجئے جامع مسجد قبائلیٹر 5/ نیوکراچی فون نمبر 0300-8201774

ایک اور تحفہ جناب مولانا مقصود حنفی صاحب نے ہمیں عنایت فرمایا ہے اور وہ ہے..... فقہ اسلامی کے سات بنیادی اصول..... یہ کتاب ایک ہندی عالم مفتی محمد نظام الدین صاحب برکاتی کی مرتب کردہ ہے..... کتاب میں فقہ اسلامی کے جن بنیادی سات اصولوں کا ذکر ہے وہ ہیں..... ضرورت، حاجت، عموم بلوی، عرف، تعامل، دینی ضرورت و مصلحت اور از الہ فساد..... جناب مفتی نظام الدین صاحب نے جو جامعہ اشرفیہ مبارک پور میں صدر مفتی و استاذ ہیں اصول مذکورہ کو بنیاد بنا کر ان کی جامع تشریحات بیان کی ہیں..... نیز ان اصولوں کی تعریف و توضیح اور دائرہ اثر کی تحدید و تعیین کے ساتھ یہ بھی واضح فرمایا ہے کہ یہ اصول فقہائے کرام کی ذاتی اختراع نہیں بلکہ یہ سب قرآنی آیات اور احادیث نبویہ کی مضبوط بنیادوں

پر قائم ہیں..... زیر نظر کتاب عامۃ الناس کے پڑھنے کی نہیں تاہم مدارس کے فوجانی طلبہ اور یونیورسٹیوں کے اہل علم کے استفادہ کی چیز ہے۔

کتاب ساڑھے تین سو صفحات پر مشتمل ہے اور قیمت صرف چار سو روپے ہے..... دارالنعمان للطباعة والنشر نے اسے شائع کیا ہے مکتبہ قادریہ نزد عسکری پارک یونیورسٹی روڈ پرانی سبزی منڈی کراچی سے دستیاب ہے.....

تعارف رسائل و جرائد

اس عنوان کے تحت ہم ان رسائل و جرائد کا مختصر تعارف پیش کرنے کی کوشش کریں گے جو کسی نہ کسی طور فقہ اسلامی کی خدمت میں مشغول ہیں..... ہر وہ رسالہ یا جریدہ جس میں فقہ اسلامی سے متعلق کوئی واقع تحریر شائع ہوئی ہو تعارف میں شامل کیا جائے گا اگرچہ اس کا تعلق مسلمانوں کے کسی بھی مکتب فکر سے ہو..... اور وہ کسی بھی زبان میں ہو۔ (مجلس ادارت)

آج کی نشست میں پیش خدمت ہے دو نئے رسائل کا تعارف جو ہمارے لئے نئے ہیں اگرچہ کافی عرصہ سے شائع ہو رہے ہیں کہ ہمیں ان کا کوئی شمارہ حال ہی میں موصول ہوا ہے.....

چنانچہ پہلا رسالہ ماہنامہ ضیاء مصطفیٰ ہے جو عارف والا سے شائع ہوتا ہے، ہمیں اس کا شمارہ نمبر ۱۲ دسمبر ۲۰۱۴ء موصول ہوا ہے، یہ مجلہ جناب صاحبزادہ ضیاء المصطفیٰ قادری اشرفی صاحب کی زیر ادارت دارالعلوم حنفیہ نظامیہ عظمت الاسلام عارف والا سے عرصہ ۱۲ سال سے شائع ہو رہا ہے موجودہ شمارے پر جلد نمبر ۱۲ شمارہ نمبر ۱۲ درج ہے۔ اس کی مجلس تحریر میں ڈاکٹر ممتاز سیدی، پروفیسر حافظ معاذ احمد قادری مولانا مسعود احمد سروری اور حافظ محمد اکرم راشد صاحبان کے اسمائے گرامی موجود ہیں..... زیر نظر شمارہ میں ہماری دلچسپی کا مضمون..... عدلی اجتماعی کا تصور و اہمیت..... ہے جو جناب مولانا محمد اکرم راشد صاحب نے تحریر فرمایا ہے مگر اس اشاعت میں اس کی صرف ایک مختصر سی قسط شائع ہوئی ہے..... دیگر مضامین مسلکی، دعوتی، تبلیغی، اصلاحی و معلوماتی، نوعیت کے ہیں..... ۲۸ صفحات پر مشتمل اس رسالہ کا نائٹل چہار رنگ اور خوبصورت ہے۔ رسالہ حاصل کرنے کے لئے بزم غوثیہ شعبہ تبلیغ دارالعلوم حنفیہ نظامیہ

عظمت الاسلام عارف والا سے رابطہ کیا جاسکتا ہے۔

دوسرا رسالہ لاہور سے موصول ہوا ہے اور یہ ہے..... اسلامی انقلاب اور روحانی اقدار کا داعی
..... ماہنامہ دعوت تنظیم الاسلام..... اس رسالہ کے بانی ابوالبیان پیر محمد سعید احمد مجددی (رحمۃ اللہ علیہ)
ہیں..... جبکہ مدیر اعلیٰ صاحبزادہ محمد رفیق احمد مجددی ہیں..... دیگر مدیران میں حافظ تنویر حسین مجددی،
شہزادہ محمد عارف مجددی، محمد فیاض مجددی کے اسمائے گرامی درج ہیں..... یہ رسالہ بھی عرصہ ۲۶ سال سے
شائع ہو رہا ہے اور زیر نظر شمارہ دسمبر ۲۰۱۴ء شمارہ نمبر ۱۲ جلد نمبر ۲۶ ہے..... اس کے حسن ترتیب پر نظر ڈالیں تو
اس میں دعوت قرآن، دعوت حدیث، السنینا، یادرفنگان، منقبت، تجزیات، حقائق اور لمحہ بہ لمحہ سرگرمیوں کی
رپورٹس شامل ہیں مگر اس بار کوئی فقہی مضمون شامل اشاعت نہیں..... اگرچہ سابقہ شماروں میں فقہی مضامین
شائع ہوتے رہے ہیں..... ۱۲۱ بی ماڈل ناؤن گوجرانوالہ سے یہ رسالہ ہر ماہ باقاعدگی سے شائع ہوتا
ہے..... ۶۴ صفحات پر مشتمل زیر نظر اشاعت کا گیٹ اپ بڑا ہی خوبصورت ہے.....

ایک اور رسالہ کوہاٹ سے تشریف لایا ہے اس کا اسم گرامی..... سہ ماہی المظاہر..... ہے۔ اور
یہ جامعہ مظاہر علوم کا ترجمان، علمی، تحقیقی اور دعوتی مجلہ ہے..... زیر نظر شمارہ اس کا پہلا پہلا شمارہ ہے جو محرم
۱۴۳۶ھ میں شائع ہوا ہے اور یہ ۶۴ صفحات پر مشتمل ہے..... اس کے مضامین میں 'مذہب سائنس
اور انسانی مسائل کا حل' درس نظامی کا ایک تحقیقی و تعارفی جائزہ، نصاب تعلیم پر کاری دار عبادات و منہج
اعتدال، ادب عربی کا المیہ، نصب الرایہ کا تعارف، دو دیگر تحریریں شامل ہیں..... ہماری دلچسپی کا موضوع
..... عبادات و منہج اعتدال..... رہا کہ اس میں قدرے فقہی باتیں ہیں..... باقی تو معمول کے مضامین ہیں
..... المظاہر کوہاٹ سے شائع ہوا ہے۔ اس کا پتہ حسب ذیل ہے..... جامعہ مظاہر علوم پنڈی روڈ
کوہاٹ.....

المنی (الفاضل).....

☆ تفکر فیمین سبقوک فی مسیریۃ الحیاة

ممن عزل وحبس، وقتل وامتحن،

☆ علیک بالشیء والریاضۃ، واجتنب الکسل والحمول، واهجر الفرائغ والبطالة. ☆